

समे – 12:25

<><><><><><>

Election-JK

जम्मू कश्मीर च विधानसभा चुनां दियां तैआरियां जोरें शोरें कन्नै जारी न। सियासी गतिविधियां बी बक्ख-बक्ख पार्टिएं आस्सेआ चलाइयां जा'रदियां न, तां जे मतदाताएं गी अपने पक्ख च कीता जाई सकै। जम्मू कश्मीर दे 2019 च केन्द्र शासत प्रदेश बनने मगरा इत्थें पैहली बारी विधानसभा चुनां होने जा'रदे न। चुनावी हल्के दी बी नमें सिरेआ हदबंदी कीती गई ऐ ते एह कम्म 2022 च पूरा होआ ऐ। लोक अपने नुमायंदे गी चुनने ते चुनां लेई प्रक्रिया च शामिल होने लेई पूरी चाल्ली तैआर ते बड़े मते उतसुक न। तां जे मकामी मुद्दें दा हल होई सकै। दूई भेठा सियासी नेता बी अपने सियासी भविक्ख गी आजमा'रदे न। अदालतै पिछले ब'रे एह हिदायत कीती ही जे जम्मू कश्मीर च 30 सितम्बर चुनां करोआए जान।

पैहले गेड़ तैह्त 24 विधानसभा हल्के च वोट पाए जाने न। 2024 गी होने आले चुनां आसै अधिसूचना 20 अगस्त गी जारी कीती जाग।

<><><><><><>

MCMC

जम्मू कश्मीर च विधानसभा चुनाएं गी दिक्खदे होई जम्मू कश्मीर दे मुख्ख चुनां अधिकारी होरें प्रदेश सतह दी मीडिया सर्टिफिकेशन ते मोनीटरिंग कमेटी दा गठन कीता ऐ जेह्डी पेड न्यूज सरबंधी मामले दी जांच करोग। जम्मू कश्मीर दे मुख्ख चुनां अधिकारी हुंदी अध्यक्षता च इस कमेटी च 8 मिंबर होंगन।

<><><><><><>

NC-Election

जम्मू कश्मीर दे साबका मुख्खमंत्री ते नैशनल कांफ्रेंस दे प्रधान डॉ. फारुक अब्दुल्ला होरें पार्टी कार्जकर्ताएं ते नेताएं गी आखेआ ऐ जे ओ जम्मू कश्मीर च 18 सितम्बर कोला शुरू होने जा'रदे विधानसभा चुनाएं लेई पूरी चाल्ली तैआर होई जान। कल पार्टी कारकूनें गल्लबात करदे होई पार्टी दे इक होर वरिष्ठ लीडर अजय सढोत्रा होरें आखेआ जे पार्टी दा संसदीय बोर्ड नैशनल कांफ्रेंस दा मुख्खमंत्री दे औह्दे लेई मेदवार घोशत करने बारे फैसला औने आले किश दिनें दे अंदर अंदर लेई लैग। उनें मेद प्रगट कीती जे डॉ. अब्दुल्ला होरें विधान सभा चुनां नेई लड़ने दे अपने फैसले पर इक बारी परतियै बचार करगंन।

<><><><><><>

Mumbai Terror

26 नवम्बर 2008 दे मुंबई आतंकी हमले दे आरोपी तहव्वुर हुसैन राणा गी अमरीका थमां भारत आन्नेआ जाई सकदा ऐ। अमरीका च कैलिफोर्निया दी अदालतै आखेआ जे भारत अमरीका प्रत्यार्पण समझौते तैह्त राणा गी भारत दे हवाले कीता जाई सकदा ऐ। मुंबई हमले

च 160 लोक मारे गे हे। 63 बरें दी बरेसु दे राणा नै अपने आप गी भारत दे हवाले कीते जाने दी संभावना खलाफ अपील कीती ही। राणा इसलै लांस एंजेल्स दी जेलै च कैद ऐ। ओ पाकिस्तानी मूल दे अमरीकी नागरिक ते लश्करे तैयबा दे आतंकी डेविड कोलमैन हैडली दा करीबी ऐ। कोलमैन मुंबई आतंकी हमले दे मुख् अरोपिएं च शामिल ऐ। राणा पर आरोप ऐ जे औंदे सरबंध पाकिस्तान दी खुफिया अर्जेसी आईएसआई कन्नै न।

<><><><><><>

Amarnath Yatra

श्री अमरनाथ जी लेई छड़ी मुबारक महंत दिपेन्द्र गिरि हुंदी अगुवाई च पंचतरनी लेइ रवाना होई। एह छड़ी सख्त सुरक्षा बंदोबस्तें हेठ रवाना होई ऐ। छड़ी मुबारक कल श्री अमनाथ जी दी पवित्र गुफा आली थाहर पुज्जोग। कल रक्खड़ पेन्नेआ आले दिन उत्थें रिवायती पूजा अर्चना कीती जाग जेहदे मगरा इस बरें दी सलाना अमरनाथ जी दी यात्रा सम्पन्न होई जाग।

<><><><><><>

Rajnath Singh

रक्षा मंत्री राजनाथ सिंह होर अज्ज चेन्नई दा दौरा करा'रदे न। इस दरान ओह भारतीय तटरक्षक बल दे समुंद्री बचाह समन्वय केन्द्र दा उदघाटन करगंन। ओह चेन्नई च समुंद्री प्रदूषण रोधी कारवाई केन्द्र ते पुदुचेरी च तटरक्षक एयर ए-क्लेवद 1 बी उदघाटन करगंन। समुंद्री प्रदूषण रोधी कारवाई केन्द्र कन्नै खास करी तटवर्ती इलाकें दे समुंद्री पानी च तेल ते रसैने दे रिसाव कन्नै निबड़ने च मदाद थहोग।

<><><><><><>

Health Committee

सेहत कर्मिएं दी सुरक्षा जकीनी करने आस्तै उपा सुझाने दे मकसद कन्नै केन्द्र सरकार इक समिति गठत करोग। सरकार नै फेडरेशन ऑफ रजिडेंट डाक्टर्स एसोसिएशन, इंडियन मैडिकल एसोसिएशन ते सेहत सरबंधी होरने पक्खें दी चिंता मगरा एह फैसला लैता ऐ। केन्द्र नै इस सरबंधे च राज्यें निमां बी समिति गी सुझाह देने दा अनुरोध कीता ऐ। केन्द्र सरकार नै शुक्रवार गी इक अधिसूचना जारी करियै सरकारी अस्पतालें गी निर्देश दित्ता जे ओहू सेहत कर्मिएं खलाफ कुसै बी चाल्ली दी हिंसा दे मामले च 6 घेंटे अंदर अंदर एफआईआर दर्ज करोआ। सरकार नै एह बी आखेआ ऐ जे तैह समें सीमा च एफआईआर दर्ज कराने दी जिम्मेदारी संसीन प्रमुख दी होग। केन्द्र सरकार दी एह अधिसूचना कोलकाता दे आर.जी.कर मैडिकल कालेज च इक सखेत्रु डाक्टर कन्नै बलात्कार ते हत्या दे मामले च मुख् भरै च होआ'रदे प्रदर्शन गी दिखदे होई जारी कीती गई ऐ।

<><><><><><>

Medical Camp

दूर दरेडे ते पिच्छडे इलाकें च रवा'रदे लोकें गी मैडिकल सहूलत उपलब्ध करोआने दे मकसद कन्नै पुंछ जिले दे समोट ग्रां च सेना दे मैडिकल सरबंधी गश्ती दल आस्सेआ लोकें

दी जांच करोआई। सेना आस्सेआ जारी जानकारी मूजब डाक्टरें दे गश्ती दल नै 68 मकामी लोकें दी जांच कीती। इनें लोकें गी दुआइयां बी बंडियां गेइयां।

<><><><><><>

Tennis

टेनिस च अमरीका च विश्व दी नंबर इक महिला ते पुरुष खडारी इशा स्विघाटेक ते जाननिक सिनर सिनसिनाती ओपन टूर्नामेंट 2024 दे सैमी फाइनल मकाबले च चुनौती पेश करगंन। स्विघाटेक अपनर बेलारूस दी प्रतिद्धंदी अरयाना साबकार्लेका कन्नै मकाबला करगंन जिसलै के इटली दे सिनर दा मकाबला जर्मनी दे एलेक्जेंडर ज्यूरेव कन्नै होग।

<><><><><><>